

(من يُردِ اللّهُ به خيراً يفقهه في الدين)

منتخب مسنوخ دعائیں

بحکم

استاذی: الشیخ مولانا وسیم احمد سالک رشادی صاحب دامت برکاتہم

مؤلف: مولوی ابوامیمہ السعودی

جدید نسخہ



بِسْمِ اللَّهِ الرَّحْمَنِ الرَّحِيمِ

فہرست مضامین (اجمالی)

صفحہ نمبر	عناوین
10.....	• صبح شام کی دعائیں
12.....	• جب سورج طلوع ہو جائے
12.....	• گھر سے نکلنے کی دعائیں
13.....	• گھر میں داخل ہونے کی دعا
13.....	• کھانے سے متعلق دعائیں
15.....	• مہمان کے گھر میں کھانے کی دعا
15.....	• بیمار کے ساتھ کھانے کی دعا
16.....	• پینے سے متعلق دعائیں
17.....	• پھلوں کی دعا
18.....	• سونے سے متعلق دعائیں
18.....	• نیند میں ڈر جانے سے متعلق
19.....	• نیند سے بیدار ہونے کی دعائیں
19.....	• سفر سے متعلق دعائیں
20.....	• کشتی یا جہاز پر سفر کرنے کی دعا
21.....	• سفر سے واپسی کی دعائیں
21.....	• بازار میں داخل ہونے کی دعا
22.....	• اذان سے متعلق دعائیں
22.....	• مسجد میں داخل ہونے کی دعائیں

- مسجد سے نکلنے کی دعائیں..... 23
- بیت الحلا سے متعلق دعائیں..... 24
- بیت الحلا سے نکلنے کی دعائیں..... 24
- وضو سے متعلق دعائیں..... 24
- وضو کے بعد کی دعائیں..... 25
- آئینہ دیکھنے کی دعا..... 26
- کپڑے پہننے کی دعائیں..... 26
- کپڑے اتارنے کی دعا..... 27
- نماز سے متعلق دعائیں..... 27
- تشہد یا التحیات..... 29
- درود شریف..... 29
- درود کے بعد کی دعا..... 30
- نماز کے بعد کی دعائیں..... 30
- ہر مشکل آسان کی دعا..... 31
- نماز جنازہ سے متعلق دعائیں..... 31
- جب بری خبر سنو..... 33
- بیمار کی عیادت سے متعلق دعائیں..... 33
- بخار کی دعا..... 34
- جسم میں زحیم ہو..... 34
- مصیبت زدہ کو دیکھ کر یہ دعا پڑھیں..... 35
- قبرستان سے متعلق دعائیں..... 35
- بارش اور ہوا سے متعلق دعائیں..... 36

- جب بارش کی ضرورت ہو..... 37
- دشمنوں کے ظلم و شر سے بچنے کی دعائیں..... 38
- متفرق دعائیں..... 38
- مجلس سے اٹھنے کی دعا..... 38
- نکاح کی مبارک بادی..... 38
- جب کسی کو چھینک آئے..... 39
- کسی مسلمان سے ملاقات کریں..... 39
- نیا چاند دیکھنے کی دعا..... 40
- جانور کو ذبح کرنے کی دعا..... 40
- دعائے قنوت..... 41
- سید الاستغفار..... 42
- استخارہ کی دعا..... 42
- جامع ترین دعا..... 44

بِسْمِ اللَّهِ الرَّحْمَنِ الرَّحِيمِ

پیش لفظ

الحمد لله، نحمده، ونستعينه، ونستغفره، ونعوذ بالله من شرور أنفسنا، وسيئات أعمالنا، من يهده الله فلا مضل له، ومن يضلل فلا هادي له، وأشهد أن لا إله إلا الله وحده لا شريك له، وأشهد أن محمداً عبده ورسوله، صلى الله عليه وعلى آله وصحبه، ومن تبعهم بإحسان إلى يوم الدين، وسلم تسليماً كثيراً، أما بعد: فاعوذ بالله من الشيطان الرجيم.

{ وَقَالَ رَبُّكُمْ ادْعُونِي أَسْتَجِبْ لَكُمْ إِنَّ الَّذِينَ يَسْتَكْبِرُونَ عَنْ عِبَادَتِي سَيَدْخُلُونَ جَهَنَّمَ دَاخِرِينَ } . (سورة غافر، آية: 60)

اللہ رب العزت نے اس آیت مذکورہ میں بہت عمدہ طریقے سے دعا کے مضمون کو بیان فرمایا ہے، اس کی ترغیب دی ہے اور ترک دعا پر خوف ناک انجام کی طرف اشارہ کیا ہے، پہلے فرمایا ﴿وَقَالَ رَبُّكُمْ﴾ یعنی اللہ رب العزت دعا کرنے کو فرما رہے ہیں، یہ کسی غیر کی بات نہیں ہے اور پھر ”رَبُّكُمْ“ میں اشارہ اس طرف ہے کہ وہ ذات جو آپ لوگوں کو پالنے والی اور پیدا کرنے والی ہے، اپنی مخلوق کی بہتری چاہتی ہے اور ان کی بھلائی کو پسند کرتی ہے۔ جیسے دوسری جگہ ارشاد ہے ﴿لَا يَرْضَىٰ لِعِبَادِهِ الْكُفْرُ﴾ (سورة زمر: 7) کہ اللہ بندوں کے لیے کفر کو پسند نہیں کرتا۔ جب ہمارا خالق ہمیں دعا کی طرف متوجہ کرتا ہے تو ضرور اس میں ہمارے لیے عافیت و بھلائی ہو گی، پھر صیغہ امر سے تاکید کے ساتھ فرمایا ”ادْعُونِي“ کہ مجھ سے مانگو اور ہمارا یہ مانگنا اللہ رب

العزت کو بہت پسند ہے کہ اس میں شانِ عبدیت کا اچھی طرح اظہار ہوتا ہے، آگے بشارت بھی دی ہے کہ آپ کی یہ دعا ضائع نہیں جائے گی، بلکہ ﴿أَسْتَجِبْ لَكُمْ﴾ کہ میں تمہاری دعا قبول کرتا ہوں، معلوم ہوا کہ دعا ہمیشہ فائدہ مند ہوتی ہے اور اس کا ثمرہ ظاہر ہوتا ہے۔ یہ کتابچہ خاص طور پر اسکول مکاتب اور مدارس میں پڑھنے والے طلباء و طالبات کے لیے کتبِ حدیث سے سو (۱۰۰) مستند دعاؤں کا انتخاب کر کے تیار کیا ہے جس میں رسول اللہ ﷺ سے ثابت انوکھی اور مختصر دعائیں ہیں اور بعض دعاؤں کے تحت ان کے فوائد بھی مذکور ہے۔ رسول اللہ ﷺ سے ثابت بے شمار دعائیں کتبِ حدیث میں موجود ہیں لیکن طلباء و طالبات کو کم از کم اتنی دعائیں یاد رہنی چاہئیں۔ امید ہے کہ طلباء و طالبات ان دعاؤں کو یاد کر کے اپنی زندگی کے معمولات میں شامل کر لیں گے اور تمام تر مشکلات ان دعاؤں کے ذریعہ سے حل کر لیں گے ان شاء اللہ

بِسْمِ اللَّهِ الرَّحْمَنِ الرَّحِيمِ

التفريظ

حضرت مولانا فیاض صاحب قاسمی دامت برکاتہم

الحمد لله، والصلاة والسلام على رسول الله، وعلى آله وأصحابه، ومن
والاه. أما بعد: فقال تعالى وإذا سألك عبادي عني فإني قريب أجيب
دعوة الداع إذا دعان فليستجيبوا لي..

اللہ رب العزت اس آیت کے دوسرے ٹکڑے میں اپنے بندوں کی دعاؤں کو قبول کرنے کا
وعدہ فرمایا ہے (آجیب دعوة الداع) اور ساتھ میں (إذا دعان) لا کر اس بات کی طرف اشارہ
بھی کیا کہ بندے مجھ سے مانگیں یعنی دعا قبول اسی وقت ہوتی ہے جب اس سے مانگی جائے
صرف دل کی خواہش اور آرزو دعا نہیں ہوتی بلکہ باقاعدہ ہاتھ اٹھا کر اس کے سامنے بھیک
مانگنے کو دعا کہتے ہیں لہذا بندوں کو چاہیے کہ اس سے مانگیں۔ دعا تمام عبادتوں کی اصل
ہے دعا اتنی مہتمم بالشان اور لابدی امر ہے کہ خدا تعالیٰ اور اس کے رسول صلی اللہ علیہ وسلم
نے بارہا اس کے مانگنے کی تاکید فرمائی ہے اور نہ مانگنے والوں پر سخت نکیر، ناراضگی اور غضب
کا اظہار فرمایا ہے۔ جو دعائیں حضور اکرم صلی اللہ علیہ وسلم نے اپنی مبارک زبان سے مانگی
ہیں، ان کا اہتمام کرنا چاہیے، کہ ان ادعیہ نے قبولیت کے دروازے دیکھ رکھے ہیں اور عربی

میں مانگنے کو ترجیح دی جائے۔

بندہ اس موضوع پر لکھی گئی مولوی ابوامیمہ صاحب کی ۱۰۰ منتخب مسنون دعاؤں کی کتاب کو پڑھا تو دل بڑا مسرور ہوا اور دل سے یہ دعا نکلی کہ حق سبحانہ موصوف کی اس تصنیف کردہ کتاب کو قبول فرمائے اور ان کی اس کاوش کا بدلہ دارین میں عطا فرمائے اور مزید اس طرح کی تصنیفات سے امت کو ان سے مستفید فرمائے۔ آمین



صبح اور شام کی دعائیں

(۱) { بِسْمِ اللّٰهِ الَّذِي لَا يَضُرُّ مَعَ اسْمِهِ شَيْءٌ فِي الْأَرْضِ وَلَا فِي السَّمَاءِ وَهُوَ السَّبِيعُ الْعَلِيمُ }

ترجمہ: اللہ کے نام کے ساتھ میں نے صبح کی (شام کی) جس کے نام کی برکت سے کوئی چیز نقصان نہیں پہنچاتی زمین میں اور نہ آسمان میں اور وہی خوب سننے والا بڑا جاننے والا ہے۔

فائدہ: جو شخص اس دعا کو تین مرتبہ پڑھ لے تو کوئی چیز اس کو مضرت (نقصان) نہیں پہنچائے گی

(۲) { أَعُوذُ بِكَلِمَاتِ اللّٰهِ التَّامَّاتِ مِنْ شَرِّ مَا خَلَقَ }

ترجمہ: میں پناہ لیتا ہوں اللہ کے پورے کلمات کی ہر اس مخلوق کے شر سے جس کو اس نے پیدا کیا

فائدہ: اس دعا کو بھی تین بار پڑھنے سے اللہ تعالیٰ تمام موذی مخلوقات سے محفوظ رکھیں گے

(۳) { اَللّٰهُمَّ بِكَ اُصْبَحْنَا، وَبِكَ اُمْسَيْنَا وَبِكَ نَحْيَا، وَبِكَ نَمُوتُ وَإِلَيْكَ

الْبَصِيرُ }

ترجمہ: اے اللہ! تیری ہی حفاظت میں ہم نے صبح کی اور تیری ہی حفاظت میں شام کی اور

تیرے ہی نام پر ہم زندہ ہوتے ہیں اور تیرے ہی نام پر مرتے ہیں اور تیرے ہی طرف لوٹنا ہے

فائدہ: مذکورہ بالا دعا صرف صبح کے وقت پڑھنی چاہیے

(۴) { اَللّٰهُمَّ بِكَ اَمْسَيْنَا، وَبِكَ اَصْبَحْنَا وَبِكَ نَحْيَا، وَبِكَ نَمُوتُ وَإِلَيْكَ
النُّشُورُ }

ترجمہ: اے اللہ! تیری ہی حفاظت میں ہم نے شام کی اور تیرے ہی حفاظت میں صبح کی اور
تیرے ہی نام پر ہم زندہ ہوتے ہیں اور تیرے ہی نام پر مرتے ہیں اور تیرے ہی طرف اٹھ کر جانا ہے

فائدہ: مذکورہ بالا دعا صرف شام کے وقت پڑھنی چاہیے

(۵) { رَضِينَا بِاللّٰهِ رَبًّا وَبِالْإِسْلَامِ دِينًا وَبِمُحَمَّدٍ صَلَّى اللّٰهُ عَلَيْهِ وَسَلَّمَ
نَبِيًّا }

ترجمہ: ہم نے اللہ کو اپنا رب اور اسلام کو اپنا دین اور محمد ﷺ کو اپنا نبی تسلیم کر لیا اور ہم اس پر
راضی ہو گئے۔

فائدہ: حدیث میں آیا ہے کہ جو شخص صبح شام تین تین مرتبہ یہ دعا پڑھے گا، اللہ تعالیٰ پر اس شخص
کا حق ہے کہ وہ اُسے قیامت کے دن راضی اور خوش کر دے یہ دعا صبح شام تین تین مرتبہ ضرور پڑھنی
چاہیے۔

(۶) { اَصْبَحْنَا عَلَى فِطْرَةِ الْإِسْلَامِ وَكَلِمَةِ الْخُلَاصِ وَعَلَى دِينِ نَبِيِّنَا مُحَمَّدٍ
صَلَّى اللّٰهُ عَلَيْهِ وَسَلَّمَ وَعَلَى مِلَّةِ آبَيْنَا إِبْرَاهِيمَ حَنِيفًا مُّسْلِمًا وَمَا كَانَ مِنَ
الْمُشْرِكِينَ }

ترجمہ: ہم نے صبح کی فطرت اسلام پر، کلمہ اخلاص پر اور اپنے محبوب نبی کے دین پر اور اپنے جد امجد

حضرت ابراہیم علیہ السلام کی ملت پر جو موحّد اور مسلمان تھے اور مشرکوں میں سے نہ تھے
فائدہ: اس دعا کو ایک مرتبہ صبح اور شام میں پڑھیں اور شام میں اصبحتنا کے بجائے امسینا پڑھیں

جب سورج طلوع ہو جائے

(۷) { الْحَمْدُ لِلَّهِ الَّذِي أَقَلَّنَا يَوْمَنَا هَذَا وَلَمْ يُهْلِكْنَا بِذُنُوبِنَا }

ترجمہ: اس اللہ کا (لاکھ لاکھ) شکر ہے، جس نے ہمیں یہ آج کا دن دکھایا اور ہمارے (کل کے) گناہوں کے سبب ہمیں ہلاک نہ کر ڈالا۔

فائدہ: یہ دعا پڑھے اور اس کے بعد دو رکعتیں (نماز اشراق) پڑھے

گھر سے نکلنے کی دعائیں

(۸) { بِاسْمِ اللَّهِ، تَوَكَّلْتُ عَلَى اللَّهِ، لَا حَوْلَ وَلَا قُوَّةَ إِلَّا بِاللَّهِ }

ترجمہ: اللہ کے نام سے (نکل رہا ہوں) گناہوں سے بچنے اور نیکی کرنے کی طاقت اللہ تعالیٰ کی مدد و قوت کے بغیر ممکن نہیں اللہ ہی پر بھروسہ ہے

فائدہ: حضرت ابو ہریرہؓ فرماتے ہیں رسول اللہ ﷺ جب بھی گھر سے نکلتے تو اس دعا کو پڑھا کرتے تھے

(۹) { اَللّٰهُمَّ اِنِّیْ اَعُوْذُ بِكَ اَنْ اُضِلَّ اَوْ اُضَلَّ، اَوْ اَزِلَّ اَوْ اُزَلَ، اَوْ اُظْلِمَ اَوْ اُظْلَمَ، اَوْ اُجْهَلَ اَوْ يُجْهَلَ عَلَیَّ }

ترجمہ: اے اللہ! میں اس بات سے تیری پناہ مانگتا ہوں کہ میں گمراہ ہوں یا گمراہ کیا جاؤں میں پھسل جاؤں یا مجھے پھسلادیا جائے میں ظلم کروں یا مجھ پر ظلم کیا جائے یا میں جہالت میں مبتلا ہوں یا مجھے جہالت میں مبتلا کیا جائے

فائدہ: ام المومنین حضرت ام سلمہؓ سے روایت ہے کہ جب بھی رسول اللہ ﷺ فجر کی نماز کے لیے میرے گھر سے نکلتے تو آپ آسمان کی طرف نظر اٹھا کر مذکورہ بالا دعا پڑھتے

گھر میں داخل ہونے کی دعا

(۱۰) { اَللّٰهُمَّ اِنِّیْ اَسْأَلُكَ خَیْرَ الْمَوْلَجِ، وَخَیْرَ الْمَخْرَجِ، بِاسْمِ اللّٰهِ وَلَجْنَا وَبِاسْمِ اللّٰهِ خَرَجْنَا، وَعَلَى اللّٰهِ رَبِّنَا تَوَكَّلْنَا }

ترجمہ: اے اللہ! میں تجھ سے گھر کے اندر آنے اور گھر سے باہر جانے کی خیر و برکت کا سوال کرتا ہوں۔ ہم اللہ کے نام کے ساتھ ہی گھر میں آتے ہیں اور اللہ کے نام کے ساتھ ہی گھر سے جاتے ہیں، اور اپنے پروردگار اللہ جل شانہ پر ہی ہمارا بھروسہ ہے۔

فائدہ: جب گھر میں داخل ہو تو اس دعا کو پڑھے پھر گھر والوں کو سلام کریں (السلام علیکم ورحمة اللہ وبرکاتہ)

کھانے سے متعلق دعائیں

کھانا شروع کرنے سے پہلے یہ پڑھیں

(۱۱) { بِسْمِ اللّٰهِ وَعَلَى بَرَکَةِ اللّٰهِ }

ترجمہ: شروع ہے اللہ کے نام سے اور اس کی برکت سے

فائدہ: حضرت ابو ہریرہؓ سے مروی ہے کہ آپؐ نے فرمایا: جب تم کھانے پر ہاتھ لگاؤ (یعنی شروع کرو) تو یہ دعا پڑھو

بسم اللہ پڑھنا بھول جائیں تو یہ دعا پڑھیں

(۱۲) { بِسْمِ اللّٰهِ اَوَّلَهُ وَاٰخِرَهُ }

ترجمہ: اللہ کے نام کے ساتھ (کھانا شروع کرتا ہوں) اس کے شروع اور آخر میں

کھانے کے بعد کی دعا

(۱۳) { الْحَمْدُ لِلّٰهِ الَّذِي اَطْعَمَنَا وَسَقَانَا وَجَعَلَنَا مُسْلِمِينَ }

ترجمہ: سب تعریفیں اس اللہ کے لئے ہیں جس نے ہمیں کھلایا پلایا اور مسلمان بنایا

فائدہ: اس دعا کو کھانے کے بعد ضرور پڑھنا چاہیے اس لیے کہ یہ بہت بڑی نعمت ہے جو اللہ نے ہمیں عطا کی ہے اگر یہ نعمت حاصل نہ ہوتی تو ہم بھوک سے مر جاتے

کھانے کے بعد جب دسترخوان اٹھا دیا جائے

(۱۴) { الْحَمْدُ لِلّٰهِ حَمْدًا كَثِيرًا طَيِّبًا مُّبَارَكًا فِيهِ، غَيْرَ مَكْفِيٍّ وَلَا مُوَدِّعٍ وَلَا

مُسْتَغْنَى عَنْهُ رَبَّنَا }

ترجمہ: سب تعریف اللہ کے لیے ہے، ایسی تعریف جو بہت زیادہ، پاکیزہ اور بابرکت ہے اس -

حال میں کہ اس کی ذات کسی کی محتاج نہیں اور نہ ہی اس کو چھوڑا جاسکتا ہے اور نہ اس سے بے نیازی

! برتی جاسکتی ہے، اے ہمارے رب

فائدہ: حضرت ابو امامہؓ سے مروی ہے کہ جب رسول اللہ ﷺ اپنا دسترخوان اٹھاتے تو یہ مذکورہ بالا دعا کہتے

جب کوئی کھانا کھلائے تو اس کو یہ دعا دے

(۱۵) { اَللّٰهُمَّ اَطْعِمْ مَنْ اَطْعَمَنِيْ وَاسْقِ مَنْ سَقَانِيْ }

ترجمہ: اے اللہ جس نے مجھے کھانا کھلایا آپ اس کو کھلائے اور جس نے مجھے سیراب کیا آپ اسے سیراب کیجیے

مہمان کے گھر میں کھانے کی دعا

(۱۶) { اَفْطَرْ عِنْدَكُمْ الصَّائِمُونَ، وَاَكَلْ طَعَامَكُمْ الْاَبْرَارُ، وَصَلَّتْ عَلَيْكُمْ الْمَلَائِكَةُ }

ترجمہ: اللہ کرے کہ روزہ دار تمہارے یہاں افطار کریں اور نیک لوگ تمہارا کھانا کھائیں فرشتے تمہارے لیے رحمت کی دعائیں کریں

کسی بیمار کے ساتھ کھاتے وقت کی دعا

(۱۷) { بِسْمِ اللّٰهِ، ثِقَةً بِاللّٰهِ، وَتَوَكُّلاً عَلَيْهِ }

ترجمہ: اللہ کے نام سے اس پر بھروسہ اور اعتماد کرتے ہوئے

فائدہ: رسول اللہ صلی اللہ علیہ وسلم نے ایک کوڑھے کا ہاتھ پکڑا اور اسے اپنے ساتھ پیالے میں داخل کیا، پھر فرمایا: ”اللہ کا نام لے کر اس پر بھروسہ رکھتے ہوئے اور توکل کرتے ہوئے کھاؤ“

پینے کے متعلق دعائیں

(۱۸) { الْحَمْدُ لِلَّهِ الَّذِي سَقَانَا عَذْبًا فُرَاتًا بِرَحْمَتِهِ، وَلَمْ يَجْعَلْهُ مِلْحًا أَجَاجًا بِذُنُوبِنَا }

ترجمہ: تمام تعریفیں اس اللہ کے لیے ہیں جس نے اپنی رحمت سے ہمیں میٹھا پانی پلایا اور ہمارے گناہوں کی وجہ سے اس پانی کو نمکین اور کھارا نہیں بنایا
 فائدہ: نبی اکرم ﷺ پانی پیتے تو تین سانس میں پیتے اور ہر مرتبہ الحمد للہ کہتے اور آخر میں اس دعا کو پڑھتے۔ پانی پینے سے پہلے بسم اللہ پڑھیں

دودھ پینے کی دعا

(۱۹) { اَللّٰهُمَّ بَارِكْ لَنَا فِيْهِ وَزِدْنَا مِنْهُ }

ترجمہ: اے اللہ! ہمارے لئے اس میں برکت دے اور ہمیں مزید عطا فرما۔

زمزم پینے کی دعا

(۲۰) { اَللّٰهُمَّ اِنِّیْ اَسْئَلُكَ عِلْمًا نَّافِعًا وَرِزْقًا وَاسِعًا وَشِفَاءً مِّنْ كُلِّ دَاءٍ }

ترجمہ: یا اللہ میں آپ سے نفع دینے والے علم کا اور فراخ روزی کا اور ہر بیماری سے شفا کا سوال کرتا ہوں

فائدہ: یہ دعا زمزم کے ساتھ ہی خاص نہیں ہے اس کے علاوہ بھی پڑھ سکتے ہیں

پھلوں کی دعا

(۲۱) { اَللّٰهُمَّ بَارِكْ لَنَا فِي ثَمَرِنَا وَبَارِكْ لَنَا فِي مَدِيْنَتِنَا وَبَارِكْ لَنَا فِي صَاعِنَا

وَبَارِكْ لَنَا فِي مَدِيْنَتِنَا }

ترجمہ: یا اللہ ہمارے پھلوں میں برکت دے اور ہمیں ہمارے شہر میں برکت دے اور غلہ ناپنے کے پیمانوں میں برکت دے۔

فائدہ: نبی ﷺ کی ایک مبارک عادت یہ تھی کہ جب آپ ﷺ کے پاس موسم کا پہلا پھل آتا تو آپ ﷺ اسے بوسہ دے دیتے، کبھی کبار آنکھوں سے بھی لگا دیتے اور پھر دعائیں مانگتے ابن ماجہ کی روایت میں ہے کہ نبی ﷺ دعا کرنے کے بعد جو پہلا پھل ہوتا وہ کسی چھوٹے بچے کو دے دیتے۔

روزے سے متعلق دعائیں

روزہ کھولنے کی پہلی دعا

(۲۲) { اَللّٰهُمَّ لَكَ صُمْتُ وَعَلَى رِزْقِكَ أَفْطَرْتُ }

ترجمہ: اے اللہ میں نے تیرے ہی لئے روزہ رکھا اور تیرے ہی دیئے ہوئے رزق سے افطار کیا۔

دوسری دعا

(۲۳) { ذَهَبَ الظَّمَأُ، وَابْتَلَّتِ الْعُرُوْقُ وَثَبَتَ الْأَجْرُ إِنْ شَاءَ اللّٰهُ }

ترجمہ: پیاس ختم ہو گئی، رگیں تر ہو گئیں اور ان شاء اللہ اجر ثابت ہو گیا

فائدہ: پہلی دعا روزہ کھولنے سے پہلے پڑھیں اور دوسری دعا روزہ کھولنے کے بعد پڑھیں

سونے سے متعلق دعائیں

پہلی دعا

(۲۴) {اللَّهُمَّ بِاسْمِكَ أَمُوتُ وَأُحْيَا}

ترجمہ: اے اللہ میں آپ کے نام سے مرتا ہوں اور آپ کے نام سے زندہ ہوتا ہوں

دوسری دعا

(۲۵) {بِاسْمِكَ رَبِّ وَضَعْتُ جَنْبِي، وَبِكَ أَرْفَعُهُ، إِنْ أُمْسَكْتَ نَفْسِي فَاعْفِرْ

لَهَا، وَإِنْ أَرْسَلْتَهَا فَاحْفَظْهَا بِمَا تَحْفَظُ بِهِ عِبَادَكَ الصَّالِحِينَ}

ترجمہ: تیرے ہی نام کے ساتھ میں نے (بستر) پر اپنا پہلو رکھا ہے اور تیرے ہی نام سے اٹھاؤں گا اگر تو میری جان کو روک لے (اور سوتے میں روح قبض کر لے) تو اس کی مغفرت کر اور اگر چھوڑ دے (زندہ بیدار کرے) تو اس کی ایسی ہی حفاظت کر جیسے تو اپنے نیک بندوں کی حفاظت کرتا ہے

نیند میں ڈر جانے کی دعا

(۲۶) {أَعُوذُ بِكَلِمَاتِ اللَّهِ التَّامَّةِ مِنْ غَضَبِهِ وَعِقَابِهِ، وَشَرِّ عِبَادِهِ، وَمِنْ

هَمَزَاتِ الشَّيَاطِينِ وَأَنْ يَحْضُرُونِ}

ترجمہ: میں اللہ کے کامل کلمات کے ذریعے اس کے غضب اور اس کے عذاب اور اس کے بندوں کے شر سے اور شیاطین کے وسوسوں سے اور ان کے میرے پاس آنے سے (اللہ کی) پناہ چاہتا ہوں

نہند سے بیدار ہونے کی دعائیں

پہلی دعا

(۲۷) { الْحَمْدُ لِلَّهِ الَّذِي أَحْيَانَا بَعْدَ مَا أَمَاتَنَا وَإِلَيْهِ النُّشُورُ }

ترجمہ: تمام تعریف اس اللہ کے لیے جس نے ہم کو موت دینے کے بعد زندہ کیا اور اسی کی طرف لوٹ کر جانا ہے

دوسری دعا

(۲۸) { الْحَمْدُ لِلَّهِ الَّذِي عَافَانِي فِي جَسَدِي، وَرَدَّ عَلَيَّ رُوحِي وَأَذِنَ لِي بِذِكْرِهِ }

ترجمہ: تعریف اس اللہ کی جس نے میرے جسم کو عافیت بخشی اور میری روح کو واپس مجھ میں لوٹا دی اور اسکے ذکر کی (دوبارہ) اجازت دی

سفر سے متعلق دعائیں

کسی کو رخصت کرنے کی دعا

(۲۹) { أَسْتَودِعُ اللَّهَ دِينَكَ وَأَمَانَتَكَ وَخَوَاتِيمَ عَمَلِكَ }

ترجمہ: میں آپ کے دین اور آپ کی امانت اور آپ کے کاموں کے انجام کو اللہ کے حوالے کرتا ہوں

پھر رخصت ہونے والا یہ دعا دے

(۳۰) { أَسْتَودِعُكُمْ اللَّهُ الَّذِي لَا يُضِيعُ وَدَائِعُهُ }

ترجمہ: میں آپ کو اس اللہ کے حوالہ کرتا ہوں کہ جس کے حوالہ کی جانے والی چیز ضائع نہیں ہوتی

سواری کی پہلی دعا

(۳۱) {سُبْحَانَ الَّذِي سَخَّرَ لَنَا هَذَا وَمَا كُنَّا لَهُ مُقْرِنِينَ وَإِنَّا إِلَى رَبِّنَا لَمُنْقَلِبُونَ}

ترجمہ: پاک ہے وہ ذات جس نے تابع کر دیا ہمارے لیے اس کو اور نہیں تھی ہم کو اس کی طاقت اور بیشک ہم اپنے رب کی طرف یقیناً لوٹ کر جانے والے ہیں

دوسری دعا

(۳۲) {اللَّهُمَّ إِنَّا نَسْأَلُكَ فِي سَفَرِنَا هَذَا الْبِرَّ وَالتَّقْوَى وَمِنَ الْعَمَلِ مَا تَرْضَى اللَّهُمَّ هَوِّنْ عَلَيْنَا سَفَرَنَا هَذَا وَاطْوِعْنَا بُعْدَهُ اللَّهُمَّ أَنْتَ الصَّاحِبُ فِي السَّفَرِ وَالْخَلِيفَةُ فِي الْأَهْلِ اللَّهُمَّ إِنِّي أَعُوذُ بِكَ مِنْ وَعْثَاءِ السَّفَرِ وَكَآبَةِ الْمَنْظَرِ وَسُوءِ الْمُنْقَلَبِ فِي الْأَهْلِ وَالْمَالِ وَالْوَلَدِ}

مائدہ: سواری پر بسم اللہ پڑھ کر بیٹھ جائیں پھر ان مذکورہ بالا دعاؤں کو پڑھیں

کشتی یا جہاز پر سفر کرنے کی دعا

(۳۳) {بِسْمِ اللَّهِ مَجْرَهَا وَمُرْسَاهَا إِنَّ رَبِّي لَغَفُورٌ رَحِيمٌ}

سفر سے واپسی کی دعائیں

(۳۴) { آيُونَ، تَائِبُونَ، عَابِدُونَ، لِرَبِّنَا حَامِدُونَ }

ترجمہ: ہم لوٹنے والے ہیں توبہ کرنے والے ہیں عبادت کرنے والے ہیں اپنے رب کی تعریف کرنے والے ہیں

سفر سے واپس ہو کر جب گھر میں داخل ہو

(۳۵) { تَوْبَاتُوبًا، لِرَبِّنَا أَوْبًا، لَا يُغَادِرُ عَلَيْنَا حَوبًا }

ترجمہ: بہت بہت توبہ کرتے ہیں ہم، اپنے رب کی طرف رجوع کرتے ہیں کہ نہ چھوڑے ہم میں کوئی گناہ (سب کو معاف کر دے)

بازار میں داخل ہونے کی دعا

(۳۶) لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ يُحْيِي وَيُمِيتُ

وَهُوَ حَيٌّ لَا يَمُوتُ بِيَدِهِ الْخَيْرُ وَهُوَ عَلَى كُلِّ شَيْءٍ قَدِيرٌ

ترجمہ: اللہ عز و جل کے سوا کوئی معبود نہیں، وہ یکتا ہے، اس کا کوئی شریک نہیں، اسی کی بادشاہت ہے اور اسی کے لئے حمد ہے وہی جلاتا اور مارتا ہے وہ (ایسا) زندہ ہے جسے موت نہیں، تمام بھلائیاں اسی کے دست قدرت میں ہیں اور وہ ہر چیز پر قادر ہے۔

اذان سے متعلق دعا

(۳۷) {اللَّهُمَّ رَبَّ هَذِهِ الدَّعْوَةِ التَّامَّةِ، وَالصَّلَاةِ الْقَائِمَةِ آتِ مُحَمَّدًا الْوَسِيلَةَ وَالْفَضِيلَةَ، وَابْعَثْهُ مَقَامًا مَحْبُودًا الَّذِي وَعَدْتَهُ، إِنَّكَ لَا تُخْلِفُ الْبِعَادَ}

ترجمہ: اے اللہ: اس دعوتِ کامل اور کھڑی ہونے والی نماز کے مالک تو محمد صلی اللہ علیہ وسلم کو وسیلہ اور فضیلت عطا فرما دے اور ان کو اس مقام محمود پر پہنچا دے جس کا تو نے ان سے وعدہ فرمایا ہے بے شک تو اپنے وعدہ کے خلاف نہیں کرتا

فائدہ: کلماتِ اذان جب سنو تو انہیں کلمات کو موزن کے ساتھ دہراؤ جب موزن حی علی الصلاة اور حی علی الفلاح کہے تو تم لا حول ولا قوۃ الا باللہ کہو فجر کی اذان میں الصلاة خیر من النوم کی جگہ صدقت و برزت کہو

مسجد میں داخل ہونے کی دعائیں

(۳۸) {أَعُوذُ بِاللَّهِ الْعَظِيمِ، وَبِوَجْهِهِ الْكَرِيمِ، وَسُلْطَانِهِ الْقَدِيمِ، مِنَ الشَّيْطَانِ الرَّجِيمِ}

ترجمہ: میں عظمت و جلال کے مالک اللہ اور اس کی کریم ذات اور اس کی لازوال سلطنت کی پناہ لیتا ہوں مردود شیطان سے

دوسری دعا

(۳۹) { بِسْمِ اللّٰهِ، وَالصَّلَاةُ وَالسَّلَامُ عَلَى رَسُولِ اللّٰهِ }

ترجمہ: اللہ کے نام کے ساتھ میں مسجد میں قدم رکھتا ہوں اور درود و سلام ہو رسول اللہ صلی اللہ علیہ وسلم پر

تیسری دعا

(۴۰) { اَللّٰهُمَّ افْتَحْ لِيْ اَبْوَابَ رَحْمَتِكَ وَسَهِّلْ لَنَا اَبْوَابَ رِزْقِكَ }

ترجمہ: اے اللہ آپ اپنی رحمت کے دروازے میرے لیے کھول دیں اور اپنے رزق کے دروازے آسان کر دیں

مسجد سے نکلنے کی دعائیں

(۴۱) { بِسْمِ اللّٰهِ وَالصَّلَاةُ وَالسَّلَامُ عَلَى رَسُولِ اللّٰهِ }

ترجمہ: اللہ کے نام کے ساتھ نکلتا ہوں اور درود و سلام ہو رسول اللہ صلی اللہ علیہ وسلم پر

دوسری دعا

(۴۲) { اَللّٰهُمَّ اِنِّیْ اَسْأَلُكَ مِنْ فَضْلِكَ }

ترجمہ: اے اللہ میں تجھ سے تیرے فضل کا سوال کرتا ہوں

تیسری دعا

(۴۳) { اَللّٰهُمَّ اَعْصِنِيْ مِنَ الشَّيْطَانِ الرَّجِيْمِ }

ترجمہ: اے اللہ تو مجھے مردود شیطان سے بچا

بیت الخلاء سے متعلق دعائیں

جب داخل ہوں

(۴۴) { اَللّٰهُمَّ اِنِّیْ اَعُوْذُ بِكَ مِنَ الْخُبُثِ وَالْخَبَائِثِ }

ترجمہ: اے اللہ بے شک میں خبیث جنوں اور خبیث جتنیوں سے تیری پناہ مانگتا ہوں

فائدہ: مسلمان کے لیے مستحب ہے کہ بیت الخلاء میں داخل ہونے سے پہلے اس دعا کو پڑھے اس دعا سے پہلے بسم اللہ کو بھی شامل کر لیں اس لیے کہ بعض روایات میں اس طرح بھی ہے

جب بیت الخلاء سے نکلیں

(۴۵) { غُفْرَانَكَ }

ترجمہ: اے اللہ تیری بخشش چاہتا ہوں

دوسری دعا

(۴۶) { الْحَمْدُ لِلّٰهِ الَّذِیْ اُذْهَبَ عَنِّی الْاُذٰی وَعَافَانِیْ }

ترجمہ: تمام تعریفیں اللہ تعالیٰ کے لیے ہیں جس نے مجھ سے تکلیف دور کی اور مجھے عافیت بخشی۔“

وضو سے متعلق دعائیں

شروع میں

(۴۷) { بِسْمِ اللّٰهِ الرَّحْمٰنِ الرَّحِیْمِ }

وضو کے درمیان

(۴۸) { اَللّٰهُمَّ اغْفِرْ لِيْ ذَنْبِيْ، وَوَسِّعْ لِيْ فِيْ دَارِيْ وَبَارِكْ لِيْ فِيْ رِزْقِيْ }

ترجمہ: اے اللہ میرے گناہ معاف فرما اور میرے گھر میں وسعت پیدا فرما اور میرے رزق میں برکت عطا فرما

وضو کے بعد کی دعائیں

(۴۹) { اَشْهَدُ اَنْ لَا اِلٰهَ اِلَّا اللّٰهُ وَحْدَهُ لَا شَرِيْكَ لَهُ وَاَشْهَدُ اَنَّ مُحَمَّدًا عَبْدُهُ وَرَسُوْلُهُ }

ترجمہ: میں گواہی دیتا ہوں اس بات کی کہ اللہ کے سوا کوئی معبود نہیں وہ اکیلا ہے اس کا کوئی شریک نہیں اور میں گواہی دیتا ہوں کہ بیشک محمد صلی اللہ علیہ وسلم اس کے بندے اور اس کے رسول ہیں

دوسری دعا

(۵۰) { اَللّٰهُمَّ اجْعَلْنِيْ مِنَ التَّوَّابِيْنَ وَاجْعَلْنِيْ مِنَ الْمُتَطَهِّرِيْنَ }

ترجمہ: اے اللہ مجھے خوب توبہ کرنے والوں میں سے اور خوب پاکی حاصل کرنے والوں میں سے بنا دیجئے

منائدہ : آپ ﷺ نے فرمایا جو شخص اچھی طرح وضو کرتا ہے پھر ان کلمات کو پڑھتا ہے تو اس کے لیے جنت کے آٹھ دروازے کھول دیئے جائیں گے۔ جس دروازے سے چاہے داخل ہو

آئینہ دیکھنے کی دعا

(۵۱) {اللَّهُمَّ حَسَّنْتَ خُلُقِي فَحَسِّنْ خُلُقِي}

ترجمہ: اے اللہ آپ نے میری صورت اچھی بنائی ہے، تو آپ میرے اخلاق بھی اچھے بنا دیجیے۔

کپڑے پہننے کی دعائیں

جب نیا کپڑا پہنے تو یہ دعا پڑھے

(۵۲) {الْحَمْدُ لِلَّهِ الَّذِي كَسَانِي مَا أُوَارِي بِهِ عَوْرَتِي، وَأَتَجَمَّلُ بِهِ فِي حَيَاتِي}

ترجمہ: تمام تعریفیں اس اللہ کے لیے ہیں جس نے مجھے وہ لباس پہنایا جس سے میں اپنے ستر کو چھپاتا ہوں اور اپنی زندگی میں اس سے زینت حاصل کرتا ہوں

مسندہ: حضور ﷺ نے ارشاد فرمایا کہ جو شخص نیا کپڑا پہن کر مذکورہ بالا دعا پڑھے اور پھر پرانے کپڑے صدقہ کر دے تو وہ زندگی میں اور مرنے کے بعد اللہ کی حفاظت میں اور اس کے چھپانے میں رہے گا (اللہ اس کو مصیبتوں سے محفوظ رکھے گا اور اس کے گناہوں کو پوشیدہ رکھے گا)

عام لباس پہننے کی دعا

(۵۳) {الْحَمْدُ لِلَّهِ الَّذِي كَسَانِي هَذَا وَرَزَقْنِيهِ مِنْ غَيْرِ حَوْلٍ مِنِّي وَلَا قُوَّةٍ}

ترجمہ: تمام تعریفیں اس ذات گرامی کے لیے جس نے مجھے یہ کپڑا پہنایا اور بغیر میری قوت طاقت کے مجھے نوازا

کپڑے اتارنے کی دعا

(۵۴) { بِسْمِ اللّٰهِ الَّذِي لَا إِلَهَ إِلَّا هُوَ }

ترجمہ: اللہ کے نام سے جس کے سوا کوئی معبود نہیں ہے

نماز سے متعلق دعائیں و اذکار

نماز میں ثنا

(۵۵) { سُبْحَانَكَ اللَّهُمَّ وَبِحَمْدِكَ وَتَبَارَكَ اسْمُكَ وَتَعَالَى جَدُّكَ وَلَا إِلَهَ

غَيْرُكَ }

ترجمہ: اے اللہ! ہم تیری پاکی بیان کرتے ہیں، تیری تعریف کرتے ہیں، تیرا نام بہت برکت والا ہے، تیری شان بہت بلند ہے اور تیرے سوا کوئی عبادت کے لائق نہیں۔

فائدہ: نماز میں تکبیر تحریمہ کے بعد سب سے پہلے ثنا پڑھے پھر تعوذ اور تسمیہ

رکوع کی تسبیح

(۵۶) { سُبْحَانَ رَبِّيَ الْعَظِيمِ }

ترجمہ: پاک ہے میرا پروردگار عظمت والا

قوم

(۵۷) { سَبِّحَ اللَّهُ لِمَنْ حَبَدَهُ }

ترجمہ : اللہ تعالیٰ نے اس بندے کی بات سن لی جس نے اس کی تعریف کی۔
 فائدہ : قوم کا معنی کھڑا ہونا ہے۔ نماز میں رکوع کے بعد کھڑا ہونے کی حالت کو قوم کہا جاتا ہے

قوم کی تحمید

(۵۸) { رَبَّنَا وَلَكَ الْحَمْدُ حَمْدًا كَثِيرًا طَيِّبًا مُبَارَكًا فِيهِ }

ترجمہ : سب تعریف اللہ کے لیے ہی ہے، ایسی تعریف جو بہت زیادہ ہے پاکیزہ اور برکت والی ہے

سجدہ میں پڑھنے کی تسبیح

(۵۹) { سُبْحَانَ رَبِّيَ الْأَعْلَى }

ترجمہ : پاکی بیان کرتا ہوں میں اپنے پروردگار برتر کی

جلسے میں پڑھنے کی تسبیح

(۶۰) { رَبِّ اغْفِرْ لِي وَارْحَمْنِي، وَعَافِنِي، وَاهْدِنِي وَارْزُقْنِي }

ترجمہ : اے اللہ! مجھے بخش دے، مجھ پر رحم فرما، مجھے عافیت دے، مجھے ہدایت دے اور مجھے رزق دے

فائدہ : دو سجدوں کے درمیان میں بیٹھنے کو جلسہ کہتے ہیں، جلسہ میں اس دعا کو پڑھیں

تَشْهِيْدِيَا التَّحِيَّاتِ

(۶۱) {التَّحِيَّاتُ لِلَّهِ وَالصَّلَوَاتُ وَالطَّيِّبَاتُ السَّلَامُ عَلَيْكَ أَيُّهَا النَّبِيُّ وَرَحْمَةُ

اللَّهِ وَبَرَكَاتُهُ السَّلَامُ عَلَيْنَا وَعَلَى عِبَادِ اللَّهِ الصَّالِحِينَ أَشْهَدُ أَنْ

لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ۔}

ترجمہ: تمام قوی عبادتیں اور تمام فعلی عبادتیں اور تمام مالی عبادتیں اللہ ہی کے لیے ہیں، سلام ہو تم پر اے نبی ﷺ اور اللہ کی رحمت اور اس کی برکتیں، سلام ہو ہم پر اور اللہ کے نیک بندوں پر، میں گواہی دیتا ہوں کہ اللہ کے سوا کوئی معبود نہیں اور گواہی دیتا ہوں کہ محمد مصطفیٰ ﷺ اللہ کے بندے اور اس کے رسول ہیں۔

درود شریف

(۶۲) {اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ عَلَى إِبْرَاهِيمَ وَعَلَى

آلِ إِبْرَاهِيمَ إِنَّكَ حَيُّدٌ مَجِيدٌ۔ اللَّهُمَّ بَارِكْ عَلَى مُحَمَّدٍ وَعَلَى آلِ مُحَمَّدٍ

كَمَا بَارَكْتَ عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ حَيُّدٌ مَجِيدٌ۔}

ترجمہ: اے اللہ! رحمت نازل فرما محمد ﷺ پر! اور ان کی آل پر جیسا کہ رحمت نازل فرمائی تو نے ابراہیمؑ پر اور ان کی آل پر، بے شک تو تعریف کا مستحق ہے، بڑی بزرگی والا ہے۔ اے اللہ! برکت نازل فرما محمد ﷺ پر! اور ان کی آل پر جیسا کہ برکت نازل فرمائی تو نے ابراہیمؑ پر اور ان کی آل پر، بے شک تو تعریف کا مستحق ہے، بڑی بزرگی والا ہے۔

درود شریف کے بعد کی دعا

(۶۳) { اَللّٰهُمَّ اِنِّیْ ظَلَمْتُ نَفْسِیْ ظُلْمًا کَثِیْرًا وَّلَا یَغْفِرُ الذُّنُوْبَ اِلَّا اَنْتَ

فَاغْفِرْ لِّیْ مَغْفِرَةً مِّنْ عِنْدِکَ وَارْحَمْنِیْ اِنَّکَ اَنْتَ الْغَفُوْرُ الرَّحِیْمُ }

ترجمہ: اے اللہ! میں نے اپنے نفس پر ظلم کیا، اور تیرے سوا کوئی گناہوں کو بخش نہیں سکتا، پس تو اپنی طرف سے خاص بخشش سے مجھ کو بخش دے اور مجھ پر رحم فرما دے، بے شک تو ہی بخشنے والا ہے نہایت رحم والا ہے۔

فائدہ: اس دعا کو درود شریف کے بعد پڑھتے ہیں، اس کی جگہ دوسری دعائیں بھی پڑھ سکتے ہیں، جو قرآن و حدیث میں آئی ہوں۔

نماز کے بعد کی دعائیں

(۶۴) { اَللّٰهُمَّ اَنْتَ السَّلَامُ وَمِنْکَ السَّلَامُ، تَبَارَکْتَ یَا ذَا الْجَلَالِ

وَ الْاِکْرَامِ }

ترجمہ: اے اللہ! تو ہی سلامتی والا ہے اور تیری طرف ہی سلامتی ہے، تو بابرکت ہے اے بزرگی اور عزت والے

دوسری دعا

(۶۵) { اَللّٰهُمَّ اَعِیْنِیْ عَلٰی ذِکْرِکَ، وَشُکْرِکَ، وَحُسْنِ عِبَادَتِکَ }

ترجمہ: اے اللہ! اپنا ذکر کرنے، شکر کرنے اور بہتر انداز میں تیری عبادت کرنے میں مدد فرما

تیری دعا

(۶۶) { اَللّٰهُمَّ اِنِّیْ اَعُوْذُ بِكَ مِنَ الْجُبْنِ، وَاَعُوْذُ بِكَ مِنَ الْبُخْلِ وَاَعُوْذُ بِكَ

اَنْ اُرَدَّ اِلٰی اَرْضِ الْعُمْرِ، وَاَعُوْذُ بِكَ مِنْ فِتْنَةِ الدُّنْيَا، وَ عَذَابِ الْقَبْرِ }

ترجمہ: اے اللہ! میں بزدلی سے تیری پناہ چاہتا ہوں اور پناہ چاہتا ہوں بخل سے اور میں ذلت (بڑھاپے) کی زندگی کی طرف لوٹائے جانے سے تیری پناہ چاہتا ہوں اور دنیا کے فتنے سے تیری پناہ مانگتا ہوں اور عذابِ قبر سے تیری پناہ مانگتا ہوں۔

ہر مشکل کام آسان ہونے کی دعا

(۶۷) { اَللّٰهُمَّ لَا سَهْلَ اِلَّا مَا جَعَلْتَهُ سَهْلًا، وَاَنْتَ تَجْعَلُ الْحَزْنَ اِذَا شِئْتَ

سَهْلًا }

ترجمہ: اے اللہ! کوئی آسان نہیں مگر جسے آپ آسان فرمادیں آپ ہی مشکل کو آسان بنادیں جب چاہیں

نمازِ جنازہ سے متعلق دعائیں

بالغ مرد اور عورت کے لیے دعا

(۶۸) { اَللّٰهُمَّ اغْفِرْ لِحَيِّنَا وَمَيِّتِنَا، وَشَاهِدِنَا وَغَائِبِنَا وَصَغِيرِنَا وَكَبِيرِنَا،

وَذَكَرْنَا وَاُنْثَانَا اَللّٰهُمَّ مَنْ اَحْيَيْتَهُ مِنَّا فَاُحْيِهِ عَلٰی الْاِسْلَامِ، وَمَنْ تَوَفَّيْتَهُ

مِنَّا فَتَوَفَّهُ عَلَى الْإِيمَانِ {

ترجمہ: اے اللہ ہمارے زندہ اور مردہ اور حاضر اور غائب اور چھوٹے اور بڑے اور مرد اور عورتیں سب کو بخش دے اے اللہ ہم میں سے جس کو تو زندہ رکھے اسے اسلام پر زندہ رکھ اور ہم میں سے جسے فوت کرے تو اسے ایمان پر فوت کر

نابالغ لڑکے کے لیے دعا

(۶۹) { اَللّٰهُمَّ اجْعَلْهُ لَنَا فَرَطًا وَّ اجْعَلْهُ لَنَا اَجْرًا وَّ ذُخْرًا وَّ اجْعَلْهُ لَنَا شَافِعًا وَّ

مُشَفَّعًا }

ترجمہ: اے اللہ! اس بچہ کو ہمارے لیے منزل پر آگے پہنچانے والا بنا، اسے ہمارے لیے باعثِ اجر اور آخرت کا ذخیرہ بنا، اور اسے ہمارے حق میں شفاعت کرنے والا اور مقبولِ شفاعت بنا

نابالغ لڑکی کے لیے دعا

(۷۰) { اَللّٰهُمَّ اجْعَلْهَا لَنَا فَرَطًا وَّ اجْعَلْهَا لَنَا اَجْرًا وَّ ذُخْرًا وَّ اجْعَلْهَا لَنَا

شَافِعَةً وَّ مُشَفَّعَةً }

ترجمہ: ”اے اللہ! اس بچی کو ہمارے لیے منزل پر آگے پہنچانے والی بنا، اسے ہمارے لیے باعثِ اجر اور آخرت کا ذخیرہ بنا، اور اسے ہمارے حق میں شفاعت کرنے والی اور مقبولِ شفاعت بنا۔

کوئی بھی بری خبر سنو

(۷۱) {إِنَّا لِلّٰهِ وَإِنَّا إِلَيْهِ رَاجِعُونَ، اللَّهُمَّ أَجْزِنِي فِي مُصِيبَتِي، وَأَخْلِفْ لِي خَيْرًا}

ترجمہ: اے اللہ! مجھے میری مصیبت میں اجر عطا فرما اور مجھے اس کے بدلہ کوئی بہتر چیز عطا فرما
فائدہ: کسی مسلمان کے فوت ہونے کی خبر یا کوئی حادثہ کی خبر سنیں تو اس دعا کو پڑھیں

بیمار کی عیادت سے متعلق دعائیں

(۷۲) {لَا بَأْسَ، طَهِّرْ إِنِ شَاءَ اللَّهُ}

ترجمہ: کچھ حرج نہیں، ان شاء اللہ (یہ بیماری تم کو) گناہوں سے پاک کرنے والی ہے

کسی بیمار پر دم کرنے کی دعا

(۷۳) {أَذْهَبِ الْبَأْسَ رَبَّ النَّاسِ، وَاشْفِ أَنْتَ الشَّافِي لَا شِفَاءَ إِلَّا شِفَاؤُكَ شِفَاءً لَا يُغَادِرُ سَقْبًا}

ترجمہ: اے تمام انسانوں کے پروردگار تکلیف دور فرما دیجئے اور شفاء عطا فرما دیجئے آپ ہی شفا دینے والے ہیں آپ کے سوا کوئی شفا نہیں دے سکتا ایسی شفا دیجئے جو بیماری کا کوئی حصہ نہ چھوڑے

فائدہ: مذکورہ بالا دعا کسی مریض کے سر پر ہاتھ رکھ کر پڑھیں ان شاء اللہ صحت مند ہو جائے گا

بحار کی دعا

(۷۴) { بِسْمِ اللّٰهِ الْكَبِيرِ ، اَعُوْذُ بِاللّٰهِ الْعَظِيْمِ ، مِنْ شَرِّ حَرِّ النَّارِ ، وَمِنْ شَرِّ

كُلِّ عِرْقٍ نَّعَّارٍ }

ترجمہ: اللہ کے نام سے جو بڑائی والا ہے۔ میں عظمت والے اللہ کی پناہ مانگتا ہوں آگ کی گرمی کے شر سے اور جوش مارتی ہوئی رگ کے شر سے

جسم کے کسی حصہ میں درد یا تکلیف ہو

(۷۵) { اَعُوْذُ بِعِزَّةِ اللّٰهِ وَقُدْرَتِهِ مِنْ شَرِّ مَا اُجِدُّ وَاُحَاذِرُ }

ترجمہ: میں اللہ کی عزت و قدرت کی پناہ مانگتا ہوں اس درد کے شر سے جو میں محسوس کر رہا ہوں اور جس سے مجھے خوف یا تکلیف ہے

فائدہ: درد کی جگہ پر ہاتھ رکھ کر مذکورہ دعا ساتھ مرتبہ پڑھیں شروع اور آخر میں درود بھی شامل کر لیں ان شاء اللہ درد دور ہو جائے گا

جسم میں کوئی زخم یا پھوڑا ہو تو پڑھیں

(۷۶) { بِسْمِ اللّٰهِ تُرْبَةُ اَرْضِنَا بِرِيقَةٍ بَعْضُنَا لِيُشْفٰى سَقِيْنَا بِاِذْنِ رَبِّنَا }

ترجمہ: اللہ کے نام کے ساتھ ہماری زمین کی مٹی ہم میں سے بعض آدمیوں کے لعاب کے ساتھ ملائی جا رہی ہے تاکہ ہمارے رب کے حکم سے ہمارا بیمار شفا یاب ہو جائے

فائدہ: دعا پڑھتے ہوئے شہادت کی انگلی لعاب پر لگائیں پھر زمین پر انگلی رکھیں اور متاثرہ جگہ پر انگلی لگائیں انشاء اللہ شفا ہوگی

بیمار یا مصیبت زدہ کو دیکھ کر یہ دعا پڑھیں

(۷۷) { الْحَمْدُ لِلَّهِ الَّذِي عَافَانِي مِمَّا ابْتَلَاكَ بِهِ وَفَضَّلَنِي عَلَى كَثِيرٍ مِّمَّنْ خَلَقَ تَفْضِيلًا }

ترجمہ تمام تعریفیں اللہ کے لیے ہیں جس نے عافیت دی مجھے اس (تکلیف) سے جس میں تجھے مبتلا کیا اور اپنی بہت سے مخلوق میں سے مجھے فضیلت بخشی

قبرستان سے متعلق دعائیں

جب قبرستان پر سے گزریں

(۷۸) { السَّلَامُ عَلَيْكُمْ دَارَ قَوْمٍ مُّؤْمِنِينَ، وَإِنَّا إِنْ شَاءَ اللَّهُ بِكُمْ لَا حِقُونَ }

ترجمہ: سلامتی ہو تم پر اے مومن قوم کی بستی والو! ہم بھی ان شاء اللہ آ کر آپ لوگوں سے ملنے والے ہیں

قبر پر مٹی ڈالتے وقت

(۷۹) { مِنْهَا خَلَقْنَاكُمْ وَفِيهَا نُعِيدُكُمْ وَمِنْهَا نُخْرِجُكُمْ تَارَةً أُخْرَى }

ترجمہ: اسی مٹی سے ہم نے تم کو پیدا کیا اور اسی میں ہم تم کو لوٹائیں گے اور اسی سے ہم تم کو

دوبارہ نکالیں گے

تعزیت کی دعا

(۸۰) {إِنَّ لِلَّهِ مَا أَخَذَ، وَلَهُ مَا أُعْطِيَ، وَكُلُّ عِنْدَهُ بِأَجَلٍ مُّسَمًّى، فَلْتَصْبِرْ،

وَلْتَحْتَسِبْ}

ترجمہ: بے شک جو اللہ نے لے لیا وہ اسی کا ہے اور جو اس نے دے دیا وہ اسی کا ہے، اور اس کے نزدیک ہر شخص کا ایک وقت مقرر ہے، لہذا تمہیں صبر کرنا چاہیے اور ثواب کی امید رکھنی چاہیے

بارش اور ہوا سے متعلق دعائیں

جب بارش ہونے لگے

(۸۱) {اللَّهُمَّ صَيِّبًا نَّافِعًا}

ترجمہ: اے اللہ اس کو بہت برسنے والا اور نفع بخش بنا۔

جب بارش زور کی ہو

(۸۲) {اللَّهُمَّ حَوَالَيْنَا وَلَا عَلَيْنَا اللَّهُمَّ عَلَى الْأَكَامِرِ وَالْأَجَامِرِ وَالظُّرَابِ

وَالْأُودِيَةِ وَمَنَابِتِ الشَّجَرِ}

ترجمہ: اے اللہ، ہمارے آس پاس اس کو برسا اور ہم پر نہ برسا۔ اے اللہ ٹیلوں اور بنوں پر اور

پہاڑوں اور نالوں اور درخت پیدا ہونے کی جگہوں میں برسا۔

جب کڑکے اور گرجنے کی آواز سنے تو یہ پڑھے

(۸۳) { اَللّٰهُمَّ لَا تَقْتُلْنَا بِغَضَبِكَ وَلَا تُهْلِكُنَا بِعَذَابِكَ وَعَافِنَا قَبْلَ ذٰلِكَ }

ترجمہ: اے اللہ ہم کو اپنے غضب سے قتل نہ فرما اور اپنے عذاب سے ہمیں ہلاک نہ فرما اور اس سے پہلے ہمیں عافیت نصیب فرما۔

جب آندھی ہو (تیز ہوا)

(۸۴) { اَللّٰهُمَّ اِنِّیْ اَسْأَلُكَ خَيْرَهَا وَخَيْرَ مَا فِیْهَا وَخَيْرَ مَا اُرْسِلَتْ بِہِ }

وَاَعُوْذُ بِكَ مِنْ شَرِّهَا وَشَرِّ مَا فِیْهَا وَشَرِّ مَا اُرْسِلَتْ بِہِ }

ترجمہ: اے اللہ پاک! میں تجھ سے سوال کرتا ہوں اس کی بھلائی کا اور اس بھلائی کا جو اس میں ہے اور اس بھلائی جس کے ساتھ یہ بھیجی گئی ہے اور میں تیری پناہ طلب کرتا ہوں اس کی برائی سے اور اس چیز کی برائی سے جو اس میں ہے اور اس شر سے جس کے ساتھ یہ بھیجی گئی

جب بارش کی ضرورت ہو

(۸۵) { اَللّٰهُمَّ اَغْنِنَا، اَللّٰهُمَّ اَغْنِنَا، اَللّٰهُمَّ اَغْنِنَا }

ترجمہ: یا اللہ ہماری فریاد رسی فرمائیے، یا اللہ ہماری فریاد رسی فرمائیے، یا اللہ ہماری فریاد رسی فرمائیے

منائدہ : جب بارش نہ ہو رہی ہو اور بارش کی ضرورت محسوس ہو تو یہ دعا پڑھیں

دشمنوں کے ظلم و شر سے بچنے کی دعائیں

(۸۶) { اَللّٰهُمَّ اِنَّا نَجْعَلُكَ فِيْ نُحُوْرِهِمْ، وَنَعُوْذُ بِكَ مِنْ شُرُوْرِهِمْ }

ترجمہ: اے اللہ! ہم آپ کو ان کے مقابلے میں رکھتے ہیں اور ان کے شر سے آپ کی پناہ مانگتے ہیں

دوسری دعا

(۸۷) { رَبَّنَا لَا تَجْعَلْنَا فِتْنَةً لِّلْقَوْمِ الظَّالِمِيْنَ }

ترجمہ: اے رب ہمارے! ہم پر اس ظالم قوم کا زور نہ آزما۔

متفرق دعائیں

محلس سے اٹھنے کی دعا

(۸۸) { سُبْحَانَكَ اللّٰهُمَّ وَبِحَمْدِكَ، اَشْهَدُ اَنْ لَا اِلٰهَ اِلَّا اَنْتَ، اَسْتَغْفِرُكَ وَاتَّوْبُ اِلَيْكَ }

ترجمہ: اے اللہ آپ پاک ہیں اور آپ کی تعریف، میں گواہ ہوں کہ آپ کے سوا کوئی معبود نہیں مغفرت چاہتا ہوں اور توبہ کرتا ہوں

نکاح کی مبارک باد کی دعا

(۸۹) { بَارَكَ اللّٰهُ لَكَ، وَبَارَكَ عَلَيْكَ، وَجَمَعَ بَيْنَكُمَا فِيْ خَيْرٍ }

ترجمہ: اللہ تعالیٰ تمہارے لیے یہ نکاح مبارک فرمائے اور تم پر برکتیں نازل فرمائے اور تم دونوں

کو خیر و خوبی کے ساتھ اکھٹار کھے

جب کسی شخص کو چھینک آئے تو وہ یہ کہے

(۹۰) { الْحَمْدُ لِلَّهِ عَلَى كُلِّ حَالٍ }

ترجمہ: ہر حال میں اللہ ہی کی تعریف ہے

فائدہ: یعنی چھینک نے والا اپنی چھینک پر یہ کلمات کہے

سننے والا اس کے جواب میں

(۹۱) { يَرْحَمُكَ اللَّهُ }

ترجمہ: اللہ رحم فرمائے تم پر

فائدہ: جب چھینکنے والا اپنی چھینک پر الحمد للہ کہے، تو سننے والا اس کے جواب میں مذکورہ بالا کلمہ کہے

يَرْحَمُكَ اللَّهُ کے جواب میں چھینکنے والا یہ کہے

(۹۲) { يَهْدِيْكُمْ اللَّهُ وَيُصْلِحْ بَالَكُمْ }

ترجمہ: اللہ تمہیں ہدایت دے اور حال درست کرے

جب کسی مسلمان سے ملاقات کریں

(۹۳) { يَغْفِرُ اللَّهُ لَنَا وَلَكُمْ }

ترجمہ: اللہ ہماری اور تمہاری مغفرت فرمائے

فائدہ: کسی مسلمان سے ملاقات کے آداب یہ ہیں کہ سب سے پہلے سلام کریں پھر مصافحہ کریں اور یہ دعا پڑھیں حدیث میں ہے کہ ان کے جدا ہونے سے پہلے خدا ان کو بخش دیتا ہے

نیا چاند دیکھنے کے وقت کی دعا

(۹۴) { اَللّٰهُمَّ اِهْلَهُ عَلَيْنَا بِالْاَمْنِ وَالْاِيْمَانِ وَالسَّلَامَةِ وَالْاِسْلَامِ رَبِّيْ وَرَبُّكَ اَللّٰهُ }

ترجمہ: اے اللہ اس چاند کو امن، ایمان، سلامتی اور اسلام کے ساتھ ہم پر طلوع فرمائیے، (اے چاند) میرا اور تیرا رب اللہ ہے

حبانور کو ذبح کرنے کی دعا

(۹۵) { اِنِّیْ وَجَّهْتُ وَجْهِيَ لِلَّذِیْ فَطَرَ السَّمٰوٰتِ وَالْاَرْضَ حَنِیْفًا وَمَا اَنَا مِنَ الْمُشْرِکِیْنَ، اِنَّ صَلَاتِیْ وَنُسُکِیْ وَمَحِیَّایِ وَمَمَاتِیْ لِلّٰهِ رَبِّ الْعَالَمِیْنَ }

ترجمہ: سب سے یکسو ہو کر میں نے اپنے منہ کو اسی کی طرف متوجہ کیا جس نے آسمانوں اور زمین کو بنایا، اور میں شرک کرنے والوں سے نہیں ہوں۔

فائدہ: جب قربانی کا جانور قبلہ رخ لٹائے تو پہلے درج بالا آیت پڑھیں پھر ”اَللّٰهُمَّ مِنْكَ وَلَکَ“ بسم اللہ اکبر کہہ کر ذبح کرے، اور ذبح کرنے کے بعد درج ذیل دعا پڑھیں

ذبح کے بعد کی دعا

(۹۶) { اَللّٰهُمَّ تَقَبَّلْهُ مِنِّيْ كَمَا تَقَبَّلْتَ مِنْ حَبِيْبِكَ مُحَمَّدٍ وَ خَلِيْلِكَ اِبْرَاهِيْمَ عَلَيْهِمَا السَّلَامُ }

ترجمہ: اے اللہ! اس قربانی کو مجھ سے قبول فرما، جیسے کہ آپ نے قبول کیا اپنے حبیب حضرت محمد صلی اللہ علیہ وسلم سے اور اپنے خلیل حضرت ابراہیم علیہ وعلی نبینا الصلوٰۃ والسلام سے۔“

دعائے تنویر

(۹۷) اَللّٰهُمَّ اِنَّا نَسْتَغِيْثُكَ وَ نَسْتَغْفِرُكَ وَ نُؤْمِنُ بِكَ وَ نَتَوَكَّلُ عَلَیْكَ وَ نُثْنِيْ عَلَیْكَ الْخَيْرَ وَ نَشْكُرُكَ وَ لَا نَكْفُرُكَ وَ نَخْلَعُ وَ نَتْرُكُ مَنْ يَّفْجُرُكَ۔ اَللّٰهُمَّ اِيَّاكَ نَعْبُدُ وَ لَكَ نُصَلِّيْ وَ نَسْجُدُ وَ اِلَيْكَ نُسْعِيْ وَ نَحْفِدُ وَ نَرْجُو رَحْمَتَكَ وَ نَخْشَىٰ عَذَابَكَ اِنَّ عَذَابَكَ بِالْكَفَّارِ مُلْحِق۔

ترجمہ: اے اللہ! ہم مدد چاہتے ہیں تجھ سے، اور معافی مانگتے ہیں تجھ سے، اور ایمان لاتے ہیں تجھ پر اور بھروسہ رکھتے ہیں تجھ پر، اور ہم تیری اچھی تعریف کرتے ہیں، اور تیرا شکر کرتے ہیں اور تیری ناشکری نہیں کرتے ہیں اور اس سے الگ اور علیحدہ ہو جاتے ہیں جو تیری نافرمانی کرتا ہے۔ الہی ہم تیری ہی عبادت کرتے ہیں اور تیرے ہی لیے نماز پڑھتے ہیں اور سجدہ کرتے ہیں، اور تیری ہی طرف ہم دوڑتے ہیں اور ہم تیری ہی طرف جھپٹتے ہیں اور امیدوار ہیں تیری رحمت کے اور ڈرتے ہیں

تیرے عذاب سے، بے شک تیرا عذاب کافروں کو پہنچنے والا ہے۔

فائدہ: نماز وتر کی تیسری رکعت میں تکبیر کے بعد پڑھیں

سید الاستغفار

(۹۸) { اَللّٰهُمَّ اَنْتَ رَبِّيْ لَا اِلَهَ اِلَّا اَنْتَ خَلَقْتَنِيْ وَاَنَا عَبْدُكَ وَاَنَا عَلَى عَهْدِكَ

وَوَعْدِكَ مَا اسْتَطَعْتُ اَعُوْذُ بِكَ مِنْ شَرِّ مَا صَنَعْتُ اَبُوْءُ بِنِعْمَتِكَ عَلَيَّ وَاَبُوْءُ

بِذَنْبِيْ فَاغْفِرْ لِيْ فَاِنَّهُ لَا يَغْفِرُ الذُّنُوْبَ اِلَّا اَنْتَ }

ترجمہ: یا اللہ! تو ہی میرا رب ہے تیرے سوا کوئی معبود نہیں، تو نے مجھے پیدا کیا اور میں تیرا بندہ

ہوں، میں تیرے عہد اور وعدہ پر ہوں جہاں تک طاقت رکھتا ہوں میں تیری پناہ پکڑتا ہوں اپنے

اعمال کی بُرائی سے، اور اقرار کرتا ہوں اپنے اوپر تیری نعمت کا، اور اقرار کرتا ہوں اپنے گناہ کا پس

بخش دے مجھے، کیونکہ گناہوں کو آپ کے سوا کوئی نہیں بخشتا

فائدہ: اگر کسی سے کوئی گناہ سرزد ہو جائے تو دو رکعت نفل نماز پڑھ کر اس دعا کو پڑھیں

استخارہ کی دعا

(۹۹) اَللّٰهُمَّ اِنِّيْ اَسْتَخِيْرُكَ بِعِلْمِكَ وَاَسْتَقْدِرُكَ بِقُدْرَتِكَ، وَاَسْأَلُكَ مِنْ

فَضْلِكَ الْعَظِيْمِ، فَاِنَّكَ تَقْدِرُ وَلَا اَقْدِرُ، وَتَعْلَمُ وَلَا اَعْلَمُ، وَاَنْتَ عَلَّامُ

الْغُيُوْبِ، اَللّٰهُمَّ اِنْ كُنْتَ تَعْلَمُ اَنَّ هَذَا الْاَمْرَ خَيْرٌ لِّيْ فِيْ دِيْنِيْ وَمَعَاشِيْ

وَعَاقِبَةُ أَمْرِي فَأَقْدُرْهُ لِي وَيَسِّرْهُ لِي، ثُمَّ بَارِكْ لِي فِيهِ، وَإِنْ كُنْتَ تَعْلَمُ أَنَّ
هَذَا الْأَمْرَ شَرٌّ لِي فِي دِينِي وَمَعَاشِي وَعَاقِبَةِ أَمْرِي فَأَصْرِفْهُ عَنِّي وَاصْرِفْنِي
عَنْهُ، وَأَقْدُرْ لِي الْخَيْرَ حَيْثُ كَانَ، ثُمَّ أَرْضِنِي بِهِ

ترجمہ: یا اللہ! میں آپ کے علم سے استخارہ کرتا ہوں اور آپ کی قدرت سے طاقت چاہتا ہوں اور
آپ کے فضل عظیم کا سوال کرتا ہوں، کیونکہ آپ قدرت رکھتے ہیں، میں قدرت نہیں رکھتا، آپ
علم رکھتے ہیں میں علم نہیں رکھتا، بے شک آپ غیب کی باتوں کو خوب جاننے والے ہیں۔ یا اللہ! اگر
آپ جانتے ہیں کہ یہ کام میرے لئے بہتر ہے، میرے دین کے اعتبار سے بھی، میری دنیوی زندگی
کے اعتبار سے بھی اور میرے انجام کار کے اعتبار سے بھی تو اسے میرے لئے آسان کر دیجئے، اور اس
میں مجھے برکت عطا فرمائیے اور اگر آپ جانتے ہیں کہ یہ کام میرے لئے بُرا ہے، میرے دین کے
اعتبار سے یا میری دنیوی زندگی کے اعتبار سے، یا میرے انجام کار کے لحاظ سے تو اسے مجھ سے دور کر
دے اور مجھے اس سے دور کر دے اور میرے لئے جہاں بھی بہتری ہو اس کو مقدر فرما دیجئے اور اس
پر مجھے راضی بھی کر دیجئے

فائدہ: استخارہ کا مسنون طریقہ یہ ہے کہ دن رات میں کسی بھی وقت بشرطیکہ وہ نفل کی ادائیگی کا
مکروہ وقت نہ ہو دور رکعت نفل استخارہ کی نیت سے پڑھیں، نیت یہ ہو کہ میرے سامنے یہ معاملہ یا
مسئلہ ہے، اس میں جو راستہ میرے حق میں بہتر ہو، اللہ تعالیٰ اس کا فیصلہ فرمادیں۔ سلام پھیر کر نماز
کے بعد استخارہ کی یہ مسنون دعائیں گیں۔ خط کشیدہ الفاظ کی جگہ اپنی حاجت کا نام لے یا تصور کرے

جامع ترین دعا

(۱۰۰) {اللَّهُمَّ إِنَّا نَسْأَلُكَ مِنْ خَيْرِ مَا سَأَلَكَ مِنْهُ نَبِيُّكَ مُحَمَّدٌ (صَلَّى
 اللَّهُ عَلَيْهِ وَسَلَّمَ) وَنَعُوذُ بِكَ مِنْ شَرِّ مَا اسْتَعَاذَ مِنْهُ نَبِيُّكَ مُحَمَّدٌ (صَلَّى
 اللَّهُ عَلَيْهِ وَسَلَّمَ) وَأَنْتَ الْمُسْتَعَانُ وَعَلَيْكَ الْبَلَاغُ وَلَا حَوْلَ وَلَا قُوَّةَ إِلَّا
 بِاللَّهِ}

ترجمہ: یہ اللہ میں آپ سے ان تمام اچھی چیزوں کا سوال کرتا ہوں جو آپ سے آپ کے بندے
 اور نبی حضرت محمد صلی اللہ علیہ وسلم نے مانگی ہیں اور ان تمام بری چیزوں سے آپ کی پناہ مانگتا ہوں
 جن سے آپ کے بندے اور نبی حضرت محمد صلی اللہ علیہ وسلم نے آپ کی پناہ مانگی ہے



وَأَسْأَلُ اللَّهَ لِي وَلِجَمِيعِ الْمُسْلِمِينَ الْعَفْوَ وَالْعَافِيَةَ فِي الدُّنْيَا وَالْآخِرَةِ، وَصَلَّى اللَّهُ وَسَلَامٌ وَبَارَكُ
 عَلَى نَبِيِّنَا مُحَمَّدٍ، وَعَلَى آلِهِ وَأَصْحَابِهِ وَمَنْ تَبِعَهُمْ بِإِحْسَانٍ إِلَى يَوْمِ الدِّينِ.